

స్వర్గ ద్వారాలు



వేసంగి నెలవులు — వెన్నెలరాత్రులు — కాలే
 ఒంటరితనం—బలే తమాషాగా ఉందిగదూ!

రోడ్డుకవతల దూరంనుంచి — సన్నని ప్రీకంఠం
 నొక్కులహాయితో 'జయంతశ్రీ' లేతగాలి కెరలాలమీద తేలి
 వినపడుతోంది. జాజిహాల మత్తు సువాసనలాగు.

పెరట్లో చిలకలు అంటుమామిడి మొక్కల దోరబండ్లను
 ప్రియురాలి మెత్తని పెదవుల్లా నొక్కుతున్నాయి,

అభాగ్యుని తలలోని అనంతవాంఛల్లాగు ఆకాశంనిండా
 నక్షత్రాలు —

పరమశివుడు ఉద్ధతానంద నాట్యంలో ఒకనాడు పకాలున
 నవ్వి న ధవళాట్టహాసం ప్రపంచమంతా కమ్మి కరిగి కరిగి చివరకు
 ఈవై కాఖమాసపు వెన్నెలరాత్రిగానిలిచిపోయిందేమో అనిపిస్తుంది

ఎంత ఉత్సాహాన్ని—ఉద్రేకాన్ని పురిగొల్పే రాత్రి ఇది:

ఇన్నాళ్లు, సిరాబుడ్లలో — చిత్తు కాగితాల్లో — నలిగి
 చావగా మిగిలిన ఏదో నా అంతస్సుందరచై తన్యం—ప్రచండ
 కొంక్షలు—మేలుకుని నాచుట్టూ తిరుగుతున్నాయి.

“మురళి పాటకు రగిలి మరుగు నీ వెన్నెలలు, సౌగంధం
 నాయెద కేల తగని సౌఖ్యజ్వాల” సరిగ్గా అట్లాగే ఉంది నాస్థితి!
 మరణించానో ఊపిరివిడుస్తున్నానో—నిద్రించానో—మేలుకున్నానో
 నాకు జ్ఞాపకంలేదు.

నామెదడు ఘూర్ణి లి తన సంకుచితపు హద్దులను కొట్టు
కొని విస్తరించి ఒక కాంతిమయదేవభూమిగా మారిపోయింది.
ఒచ్చింది—

ఒక జగన్మంగళమూర్తి —లావణ్య పరమావధి—

వెండి శైశ్వామీద నుంచి రకరకాల భంగిమలతో సాగే
సుగంధనిర్మలదూమరేఖలాగు నాయెదుట కదులుతూ “లోక
మంతా అలసి చల్లని వెన్నెల ఒడిలో విశ్రమిస్తుండగా—
నీ ఉన్మిషన్నేత్రాలకు కనుమోడుపే కరువయిందా నాయనా” అంది.

ఉలికిపడి కళ్లు తెరచి చూశాను.

ఓహో!! ఎవరీ మహోజ్వలమూర్తి? వేబోక నునుమంచు
తెరలమీద అలక్తకారుణ మృదుపదలాస్యంతో దర్శన మిచ్చే
ఉషస్సుందరిలా వెలుగుతోంది.

తలనిండా కోటిపూలు.... అవి నందన నవనీత పారిజాత
కుసుమాలో — చైత్రరథప్రపుల్లహారిచందనపుష్పాలో —
మానస సరస్వమానీత స్వర్ణకమలాలో— కాని, ప్రాంతభూమినీ-
నన్నూ - ఆమెనూ, అపూర్వ పరిమళంలో ముంచెత్తుతున్నాయి.
చూర్ణకుంతలాల్లో రంగురంగుల గడ్డిపూలను తురుముకుంది.

సృష్టిలోని అంత చిన్న అందపు కదలికను గూడా విడువ
లేక శిరసావహించే ఆ అందాలరాణి యెవరో?

ఆ దివ్య దర్శనంతో నాకళ్ళు క్రొత్త ప్రాణం ఒచ్చింది.
నా మాటల్లో వింత తీపి కలిసింది—మహోత్సాహంతో అన్నాను.
అమ్మా, ఎవరు నువ్వు?

కాళిదాసమహాకవి సుందరభావనాజగత్తునకూ —

అసాధారణ స్వప్నసీమలకూ, రాని విశిష్టకావ్యకల్యాణివా?

అమరావతీ జకదేకశిల్పి ఊహాలకూ- ఉలికి- దొరకని శిల్పసీమంతినివా?

రామారావు మెత్తని కుంచకై నా తగలక వింత వన్నెల మెలకువతో విహరించే దుర్లభ చిత్రరేఖవా?

త్యాగయ్యఅమృతకంఠనాశాల్లో నైతం ఒదగలేక మలయ మాపతభంగాల్లో ఎగసివచ్చిన అద్భుతసంగీతసంగతివా?

కళాతపస్వినిశ్చలధ్యానముద్రలో తళుక్కున మెరిసే కళాదేవివా?

నవ్వింది—

“ఎందుకమ్మా, దురదృష్ట నేత్రాలకీ అమరజ్యోతి?

నన్ను నిరాశలో కుమిలి పోనీ—నా ఎడారి జీవితం హఠాత్తుగా నీ ఆసుగ్రహ జ్యోత్స్నాశాంతిని ఎట్లాభరించగలదు?

దైన్యంలో నాకంఠం రుద్దమెపోయింది.

కన్నులు చెమ్మగిల్లగా ఆమె జాలిగా నవ్వి చందనలతా శిశిరమైన తన చేతితో నా తల నిమురుతూ అంది

“ఎందు కట్లా నీరస నిరాశలో కుంగిపోయివు— అసాధారణంగా నీకిచ్చిన హృదయాన్ని అర్థం చేసుకో- ఇంకా నీ తపన పూర్తికాలేదు యోగసిద్ధి పూర్తి కానిదే అల్పయోగ వరిచయంవల్ల గారడీపనులచేసి లోకంమెప్పులకు లొంగే యోగ పతితుడులాగు సత్కళాసిద్ధి కలుగకమునుపే అక్షరరమ్యతకు అలరి తెలివితక్కువ వాళ్లంతా ‘కవిభూషణా’ అంటే నిజమే

అనుకుని మోసపోయావు.— లోకం అవివేకశీలాన్ని ఇప్పుడు గ్రహించి దిగులు పడుతున్నావు. లే—ప్రకృతికావ్యాన్ని తరచు. ఈ సీతాకోక చిలకల —పసివాళ్ళ పాలనవ్వులు- కలువకన్నుల కన్యలు- మేఘాలు- మెరపులు-కన్నీళ్లు-ప్రణయాలు- విరహాలు- అదిగో ఒకొక్కదాని వెనుక- ఎన్ని వినపడని సందేశాలు- కనపడని అందాలు- ఎన్ని చిత్ర సన్నివేశాలు!

కన్ను తెరువు-క్షుద్ర హృదయ దౌర్బల్యాని దూరంచెయ్యి' ఆమాటలతో నాలో ఉత్సాహం జ్వలించడానికి బదులుగా ఉద్రేకం తగిలి ఆన్నాను.

“అమ్మా! చాలు. కొత్త ఆశలు కల్పించి కొత్త అశాంతుల్లో నన్ను తొయ్యకు.చుట్టూ తిరిగే నలుగురు జడుల్లాగు దొరికిన నేవాదికారంతో....పాతరాగిచెంబునీతితో....కోతిధార్యతో గర్విస్తూ ‘తగుమనిషి’ గా తిరగనివ్వక బ్రతుకంతటనీ తరిమి కాలేచే ఈ సౌందర్యజ్ఞానాన్నిచ్చి ఎందుకు తీరని అపకారం చేశావు?

కారడవికి శరచ్చంద్రికలాగు.... కంటకవృక్షానికి అడవి మల్లెతీగలాగు- హృదయంలేని దున్నపోతుకు ఊర్వశినిచ్చి, రసికత్వం చమత్కారం లేని కొయ్యబొమ్మను ప్రేమించమని నా కిచ్చావుగదూ....

తియ్యని ప్రతి గానలేశానికి....చక్కని ప్రతిచిత్రరేఖకూ- కమ్మని ప్రతికావ్యాంశానికి పరవశంగా చలించే సున్నితమైన మనస్సు నిచ్చి ఆరవివేదనను అనుగ్రహించావుగదూ....

ఆకాశపు నీలంలో రంగురెక్కలు ఊపుతూ పావురాలు పరుగెత్తితే నాకేం?

మార్గశిరప్రభాతవృక్షిగ్రాల ఎర్రని లేత చివుళ్ళమీద
మంచుబొట్లు ఉదయారుణకా. తిలో మెకిస్తే నా కెందుకూ?

సమాజంబనపకాలికింద న లి గే పడుచువితంతువు
నీటిమేఘపు కళ్ళలోనుంచి దుఃఖం కురిస్తే నాగుండె కొట్టుకోవడం
ఎందుకూ?

దేశం నిస్సారమై—జాతి నిర్వీర్యమై మనుష్యులు నడిచే
పీనుగులై నిశ్చింతగా తిరుగుతూంటే, దురభిమానంతో నేను
తల్లడిల్లడం ఎందుకూ?

అమ్మా, ప్రపంచాన్ని చూచినకొద్దీ—ఎదో ఎలుగెత్తి
చెప్పవలెననీ—ఏదో రచించవలెననీ—నిరంతర ప్రసవవేదనతో
నామ స్తిష్కం బద్దలవుతూన్నది.

పడుచుపిల్లల విఫలప్రేమ రాల్చే వెచ్చని కన్నీళ్ళలోని
అగాధ సందేశాన్నీ—జుత్పీడత నిర్భాగ్యభిక్షుకుని యాజ్ఞాదైన్యం
లోని అగ్నిజ్వాల చురుకునూ—లోకానికి వ్యభిచారమై, తనకు
పవిత్రరతిఫలమై, దొరికిన పసిపాపను వజ్రనికదుముకునే
పతితురాలి మాతృహృదయపు గిలగిలనూ—అందని సుందర
భావనాలోకంలోని అద్భుతానుభవాలను తనరచనలో సంపూర్ణంగా
ముద్రించాలని తన్నుకునే కవికుమారుని భావబాధనూ.... ఏభాషలో
చెప్పగలను? ఏమాటలు వివరించగలవు? ఏచందస్సు పాడగలదు?

“నా చచ్చుభాషా ... నీరస వాక్కు ఏంచెయ్యగలవు”
వెక్కివెక్కి ఏడ్చాను

దీనత్వాన్ని .. దౌర్బల్యాన్ని దహించే విజ్ఞానజ్యోతులవంటి
కళ్ళతో నావైపు ఒకసారి తేరిచూచి నిశ్చల నిశ్చయంతో ఆమె
పలికింది

“అన్నా, నాకు తెలుసు.... ఈ హృదయ దుర్బలత్వంతోనే నువ్వు చూడుడవవుతున్నావు ..

విశ్వకోశాన్ని చూస్తున్నావు... కాని వుటలు తిప్పితిప్పి పుస్తకం అర్థంకాక విసిగివిసిగి మూసివేసిన వ్యర్థుడి వయావు . అంతర్దం గ్రహించడానికి ప్రయత్నించలేదు. ఇంక నీ కంటికి వెలుగు కలిగేదెట్లా?

నీయాత్రలో అందబోయే ప్రతిఅనుకూల్యాన్నీ సంతృప్తిని ... నీచేతికి దొరకకుండా చేతులారా నేనే లాగివేశాను.

నీకేఊర్వశినిప్రేయసిగా అఖిల తృప్తిని కరతలా మలకంగా.... చేస్తే నీకు వేదనామాధుర్యం బోధపడేదెట్లా?

వీణతీగలవంటి నీ సుకుమార హృదయం, లెక్కలేని సంఘర్షణలనూ — ఘాతాలనూ తినకపోతే యుగయుగల్లో ప్రతిధ్వనించే కావ్యగానం లోకాని కెట్లా లభిస్తుంది?

అప్పరస్పౌందర్యం నీ గుమ్మంలో వ్రేలాడదీస్తే సుదూర అంతరాంతరస్పౌందర్యరహస్యాలకోసం తహతహతో వెదకే దెవరు?

ప్రపంచయాత్రాఖిన్నులనూ... సంసార దుఃఖితులనూ.... స్వాదువాక్చరితోషంలో తేర్చడానికి నిన్ను వరప్రసాదంగా అర్పించాను.

ఎండలలో మాడి తన మధుర ఫలాలను ప్రజలకుదానంచేసే సాలశాఖవి....

తన స్వచ్ఛ సుగంధిపుష్పాలను విలాసినీ కబరీభరాల్లో అలంకరించి శుష్కంగా మిగిలిన మల్లికావల్లికవు....

విగూఢమైన అంతశ్శక్తిని....అనంతప్రయోజనాన్ని మరచి
విచారించకు....

నిజమైన కళాతపోగ్నిలో తపించు....నీకంటికి తపనీయ
దుర్నిరీక్ష్యతేజస్సువస్తుంది. దానితో స్థూలరూపపుప్రతిబంధకాలను
చూచుకొనిపోయి సత్యశివసుందరసూక్ష్మరూపాన్ని దర్శించ
గలుగుతావు....అప్పుడు ఈ ప్రపంచపు నీతులూ....ధర్మాలూ....
సూత్రాలూ....నీకంటికి పరమాణువులు....

కళాసిద్ధుడవు కాక....రంగుకాగితపుముక్కల్లాంటి మూల
మూలల మాటలను పోగుచేసి....పిచ్చితలల సమాసాలకు
పెనగులాడి....బుద్ధిహీనుల చప్పట్లకూ - వెర్రె పూల దండలకూ -
బిరుదాలకూ....తల ఒగ్గితినా భ్రష్టుడవై పోతావు జాగ్రత్త!

రససిద్ధుడవై ఒక్క సహృదయుని మనస్సు ద్రవించే
రచన చేసితివా ధన్యుడవు....వెళ్ళిపోయింది....

౨

వెంటనే ఇంకోవ్యక్తి నాఎదుట ప్రత్యక్షం-సన్నని వెన్నెలపొరను
స్తనవల్కలంగా - పరిధానంగా - చుట్టుకొని హిమవత్పర్వత
శ్వేతసానువులపై విహరించే నగ్నదేవకన్యలా ఉంది.

“స్ఫురన్మాత్మీ! నీ వెవ్వరు?” అని అడిగాను పక్కన
నవ్వింది...

శరద్రాత్రిలో గోదావరిఒడ్డున లక్షలరెల్లుపొదలు వికసించి
నట్లయింది.

తలను వింతఒయ్యారంతో ఎత్తి కనుగొనల్లోంచి ప్రౌఢంగా
చూస్తూ అంది....

“నాకోసం ఏడ్చి కలలు కన్నా నన్నావు - బ్రతుకంతా నీకే అంకితమన్నావు - నన్నే గుర్తించలేకుండా వున్నావా?”

ఆమాట కళాఘాతంలా తగిలింది. ఎంతతియ్యసి ఉపాలంభనం!

“ఏమిటీ నిరంతరం నా జీవనశాంతిని వణికించే ప్రేమమూర్తివా? రా.... ఇంకా దగ్గరగా రా... నీ కర్పూర ముక్కులు శీతల బాహువులతో నాకంఠాన్ని ఊపిరాడకుండా నొక్కివెయ్యి. నీ వినీలకుంతల కాలపాశంతో నాప్రాణసారాన్ని లాక్కొనిపో. నీ పరమవంచకమోహినీనేత్రాలతో నన్నింకా ఎన్నాళ్లు త్రమింప జేస్తావు! నీ మృదులపాదమండీరధ్యనులకోసం ఎన్ని రాత్రులు ప్రతీక్షించగలను? స్త్రీహృదయం కృపాకోమలం అంటారే - నీ మనస్సుమాత్రం ఇనుపముక్కలతో కట్టారా?

ఏ శ్రావణ శుక్రవారపు సుప్రభాతంలోనో - చెట్టుసంవలగి కొమ్మల చాటునుంచి, రాధామనోహరం తీగల వెనక నుంచి, నేను చూడకుండా వచ్చి నాలో ప్రవేశించావు. నా మనోవ కాశాన్నంతటినీ పరిమళించే అగరువత్తుల పొగలాగు ఆక్రమించావు. నాటినుంచి నన్నావేళించి. పలికే పలుకులో - పాడే పాటలో - విషమనాట్యాన్నీ - అపస్వర సంగీతాన్నీ మోగించావు.

నేను చివరి ఊపిరి విడిచేటప్పుడై నా నీ అనలపరిరంభాన్ని అనుగ్రహిస్తావా?” ...అట్లాగే మాట్లాడివేస్తున్నాను.

మధ్యగా అందుకుంది -

“ఉన్మత్తభావశాలీ! ఉద్రేకంలో ఎందుకట్లా నాకు దూరంగా జరిగిపోతున్నావు” -

నీవంటి అగ్నిప్రేమికుడికోసం—అఖాత ప్రణయమగును ని
కోసం— నే నెంతపరితపించి పరుగులెత్తుతానని!- కాని చేతికి
వారికినదాన్నల్లా విసరికొట్టి- అందనివాటికోసం పడిచచ్చే మానవ
జాతికి చెందినవాడవన్న సంగతి మరచిపోలేను. నువ్వు నాకోసం
తహతహపడి కృశించి ఆశాప్రతీక్షల్లో కాలి దురపిల్లకుండా నేను
నీ కౌగిలింతలో వచ్చిపడితే నామీద నీకేం గౌరవం వుంటుంది?

అదీకాక—నీ ప్రచండ సౌందర్యదాహాన్ని చూస్తే నేను
భయంతో కంపించిపోతాను.

ఎన్ని లావణ్యాలు- విలాసాలు- చక్కదనాలు ప్రపంచ
మంతటా చూశావు—ఎక్కడనై నా ఆగి నీమనస్సు సంతృప్తితో
ఊరట చెందిందా? లేదు- నేతినేతి వాక్యాలతో ఋతువులు-
లోకాలు- కాలాలు- దేశాలు, భూమి- ఆకాశం- అంతరాళం-
అంతటా ఆరని తృష్ణతో భ్రమించే ఉద్రేక్త మధువ్రతుడవు-
నీతో ఎవరు సుఖించగలరు? నిన్ను ఎవరు తరించగలరు?

నీ తీవ్రపరిభ్రమణంలోనుంచి ఒక్కసారి ఆగి విదానంగా
ముందు విరాట్ ప్రేమను బోధపరచుకో—

క్షుద్రులను, బహిష్కృతులను, కురూపులను, విషణ్ణ
హృదయులను, విరోధులను, అజ్ఞానులను—దీనులను, కీటకాలను
నైతం మనస్ఫూరా నిష్కామంగా ప్రేమించడం నేర్చుకో—

అప్పుడు నీఆత్మ ఎన్ని రెట్లు సంతృప్తివి-ఎంతజాన్నత్యాన్ని-
అనుభవిస్తుందోచూడు. నువ్వు నిరీక్షించ నక్కరలేదు—అప్పుడు
నేనే నీకోసంవెతుక్కుంటూ వస్తాను.

నువ్వు అనుకోని త్రోవవెంట వచ్చి నిన్ను నా మెత్తని వజ్రానికి అదుముకొని, పూలదారుల్లో నడిపించి నా గంధర్వసౌధానికి అతిధిని చేస్తాను. ఉత్తమసాధన చెయ్యి.” నిష్కమణ—

3

అనుపదంలోనే మరోవ్యక్తి—

క్షమాసత్యాలు కళ్లలోంచి ప్రవహించే ‘పరిపాండు దుర్బలకపోల’ జానకీదేవిలాగు ఉంది.

లోకమాత ఉదారమాతృత్వం—విశుద్ధసౌశీల్యం, పచ్చని ఆమె రూపధేయంలో స్పష్టంగా వెలుగుతున్నాయి.

ఆపులను చూచినప్పుడులాగు ఆమెను చూడగానే అనుభూతదుఃఖాలు ఉబికి పైకి రాబోతున్నాయి.

ఆవుకుని అన్నాను.

“శిథిలహృదయుల మలిన బాష్పాలు తుడిచి గుండెతో ఆదరించే కరుణాసుందరివా అమ్మా” అంతకంటే మాటలు లేవు.

శీతలమృణాలములవంటి చేతులను నావైపుచాపి అంది—

“పిచ్చితండ్రీ! ఇట్లా రా—నా ఒడిలో విశ్రమించు— లోకయాత్రలో ఎంత నలిగిపోయావునాయనా—ఒకేఒక్కనాడు తన్మయ సుషుప్తిని ఎరగవుగదా.....”

నా దీనముఖాన్ని చూచి ఓర్వలేక దగ్గరగా తీసుకుని కౌగలించుకునే మాఅమ్మ జాపకం వచ్చింది.

ఆమె నిర్వాజ వాత్సల్యానికి వివశుడనై ఆమెవక్షంలో తల దూర్చి ఒకటే ఉష్ణాశ్రుధారను విడుస్తున్నాను

కేతకీగర్భపత్రంవంటి చేతితో నాముఖాన్ని తుడుస్తూ ఆమె మాటాడుతోంది -

“లోపల వెయ్యిలన్నుల మాలిన్యాన్ని దాచుకొని తీపిగా బుజంమీద చెయ్యివేసిన మిత్రులద్రోహంలో పడి లేవలేక బాధపడ్డావు - దొంగ ఆనురాగాన్నీ కృత్రిమసౌజన్యాన్నీ నటించలేక అప్రయోజకుడవై తల ఒంచుకున్నావు.

‘లోక్యం’ తెలియక నేటి సమాజంలో—రన్యాసుల్లో—వున్న కుళ్ళును స్వార్థాన్ని చూచి సహించలేక తోచిన నిజం మాటాడబోయి ‘మర్యాదస్తుల మంద’లో చోటు లేకుండా చేసుకున్నావు—

దబాయించి మాటాడేవాడిని విద్వాంసుడనీ — తడుముకోకుండా వాగేవాణ్ణి ప్రవక్త అనీ, ప్రతికూతా పద్యంలో కుయ్యగలిగిన వాణ్ణి మహాకవి అనీ భజించి వారి అవలేప ధిక్కారాలకు బలిఅయిపోయావు.

ఈ ప్రపంచంలో చేతగానివాడననీ—తిరస్కృతుడననీ—నిలవడానికి నీడలేనివాడ ననీ మనస్పంతా గాయం చేసుకుని కులచుకుపోతున్నావుగదూ.... బిడ్డా! తపించకు—

కార్చిచ్చువంటి నీఅంతగాత్మకు నేను శాంతిని కల్పిస్తాను. వాడిన నీ ముఖానికి నేను వికాసం ఇస్తాను.

ఒక్క రహస్యం విను—

‘మొక్కినకొద్దీ కాలితో తొక్కేగుణం ఉంది ఈలోకానికి.’ గర్వంతో—అధిక్యంతో నిన్ను తృణీకరించినవాణ్ణి ఎదిరించు-చీల్చు—

‘సర్వథా వ్యవహర్తవ్యం కుతో హ్యవచనీయతా
అంతర్ధానమయింది.

౪

కొన్ని నిమిషాలు నిశ్శబ్దం—
హఠాత్తుగాచిక్కనిచీకట్లతో నాప్రదేశమంతా ముని-
పోతోంది. గుహల్లోనుంచి వెలువడ్డ క్రూరజంతువుల్లా
గగనంనిండా కారుమేఘాలు మూగుతున్నాయి.

“మహిషపురోహఘంటలు మబ్బుచాటునఖణేల్ మన్నాయి’
అనేపాట ఎందుకో అకస్మాత్తుగా జ్ఞాపకం వచ్చింది.

త్రుటిలో.... నిజంగానే రెండు బలిష్ఠమహిషాలు లాగ
భయంకర రథం ఒకటివచ్చి టక్కున నా యెదుట ఆగింది
విలిచిన మహిషాల మాంసలకంధరాలు కదిలినప్పుడల్లా వాళ్ల
లోవి ఉక్కుగంటలు భయవడ్డ పెద్దప్రాణాల్లాగు ఖంగున
మ్రోగుతున్నాయి.

న్నేహానికీ.... దయకూ... చిరునవ్వుకూ అతీతమైన భీకర
మూర్తి ఒకడు దానిలోనుంచి దిగాడు సౌజన్యం ఎరగని
అధికారి కుటిలశాసనం అతని నుదుటిమీద వేలాడుతోంది.

కారునల్లని జై నవిగ్రహం మాట్లాడుతూంది: అమావాస్య
రాత్రి దట్టమైన వెదురుటడవి గాలి పోసుకుని బీభత్సపుహోరు
పెడుతున్నట్టు.

కెవ్వన కేకవేసి కళ్లు మూసుకున్నాను. హేళనగా నవ్వి
అన్నాడు....

“పిరికివాడా, చిన్న ఆవమానానికి - ఆశాభంగానికి -

ఆందోళనకూ తట్టుకోలేక మృత్యువును ప్రార్థించేవాడవుకదూ!
రా— అట్లా ఆధైర్యంతో ముడుచుకుపోతా వెందుకూ?

ఈ దరిద్రప్రపంచంలో— నిర్భాగ్యమనుష్యజీవితంలో—
ఏమి అనుభవించాలని నన్ను చూసి దిగులుపడి అట్లా వెనక్కు
పోతావు— నామాట విను— నాతో రా—

కళ్లుతెరవకుండా ఒణుకుతూన్న గొంతులోనుంచే అన్నాను.

“అప్పుడే— ప్రాణాలకంటె తియ్యని నా ఆశలను—స్వప్నా
లను తుడిచి తెరవెనక్కు లాక్కుపోవడానికి వచ్చిన మృత్యు
స్వామివా ప్రభూ?”

“పిచ్చివాడా, కల్పించుకొన్న గాలిమేడల్లో దిగ్భ్రమ
చెందుతున్నావు— ఇతవరకు గడపిన నీ బ్రతుకులో ఏమి సంతృప్తి
నీకు దక్కింది?”

ఒక్కసౌందర్యలేకంకోసం - సజ్జనసానుభూతికోసం
రెండు ఎండుచేతులూ చాపిచాపి, గోరువెచ్చని కన్నీళ్లతో దోసిలి
నింపుకున్నావు. కటికి చీకటిలోకి ప్రదీపం తెచ్చిన అపరాధానికి
ఉరిశిక్ష అనుభవించావు. నాకు తెలుసు— అంపపుకోతవంటి ఈ
విర్జీవయాత్రలో నీకు సుఖంలేదు. నీ ఊపిరాడినంత నేపూ
నీ ఆశలు ఫలించవు. పాపం! నీ సమాధిమీద మాత్రం దీపాలు
వెలిగి— పూలు పడతాయి

నా రథంలోకి చూడు - ఎందరు వీరులు - త్యాగులు -
తీవ్రభాషదగ్ధులు - ఉత్తమాశయ సంతప్తులు - నిరంతరాం
దోళనా క్లిష్టజీవులు - నీవంటి యువకులు, - వ్యాధులు, బాధలు,

ఆదర్శాలు, ఆజ్ఞాశాలు, అన్నీ విడచి ఎంత నిర్విచారంగా ఉన్నారో చూడు! నా సన్నిధిని నీకు తిరగని తరగని శీతల సుషుప్తిని ప్రసాదిస్తాను

రా — ఆలోచించకు - రథం ఎక్కు - బంధువులు - మిత్రులు - కోరికలు - భవిష్యత్తులు ఎవీ నిన్ను బాధించవు - లే తరువాత విచారిస్తావు”

డగ్గుత్తికతో ప్రాణోత్క్రమణ సమయంలో వలె తొట్టు పడే మాటలతో అన్నాను.

“వద్దు ప్రభూ - ఇంతలోనే నన్ను చంపెయ్యకు - రాను - అనుగ్రహించు—

నా గొంతులో తీపి చావనంత వరకూ కంఠం పగిలేలాగు పాడనీ— నాకళ్లు చూడగలిగినంతవరకు ప్రతి సౌందర్యాన్నీ తిరిగి తిరిగి చూడనీ — నామెదడు పనిచేసినంతవరకూ నాకు స్ఫురించే ది గంబర సత్యాన్ని చాటనీ—

క్షుద్రలోకంలోనుంచి వచ్చే ఏదూషణం - భూషణం - తిరస్కారం - పురస్కారం నన్ను తాకకుండా దుర్గమ స్వేచ్ఛా పరిధులను నిర్మించు కుంటాను - నన్ను విడిచిపెట్టు. “రాజాల నో ప్రభూ! రాజాల నిపుడేను ఈ సుందర ప్రపంచము విడువగాలేను”

కన్ను తెరిచాను.

ఏముంది?

